

ایک غیر مسلم فلسفی کے قلم سے

اسلام کے پیغمبر

محمد ﷺ



راما کرشنن رائو

انخالد پرنٹنگ ایجنسی سول لائن فیصل آباد

بِسْمِ اللّٰهِ الرَّحْمٰنِ الرَّحِیْمِ

مسلم مورخین کے مطابق (حضرت) محمد (صلی اللہ علیہ وسلم) کی ولادت ریگ زاہر عرب میں ۲۰ اپریل ۵۷۰ء کو ہوئی۔ محمدؐ کے معنی ہیں نہایت تعریف کیا گیا۔ میرے نزدیک آپؐ تمام فرزندان عرب میں سب سے زیادہ عالی دماغ انسان ہیں۔ اس دشوار گزار لالہ رنگ ریگستان میں اپنے سے پہلے اور بعد میں جنم لینے والے تمام دانشوروں اور فرمانرواؤں کے بالمقابل آپؐ کی ذات سب سے زیادہ وقیع اور اہم ہے۔

جب آپؐ کا ظہور ہوا تو عرب ایک ریگستان کے سوا کچھ بھی نہیں تھا۔ اسی بے آب و گیاہ اور نہی دامن ریگستان میں (حضرت) محمدؐ کی زبردست روحانی طاقت نے ایک نئی زندگی تعمیر کی۔ ایک نئی زندگی، ایک نئی تہذیب، ایک نئی ثقافت، ایک نئی مملکت جس کی سرحدیں مراقش سے جزائر ہند تک پھیلی ہوئی تھیں اور جس نے تین براعظموں — ایشیا، افریقہ اور یورپ کے انداز فکر اور طرز زندگی کو متاثر کیا۔

جب میں نے پیغمبر اسلام محمد (صلی اللہ علیہ وسلم) کے بارے میں لکھنے کے متعلق سوچ تو میں قدرے تذبذب میں تھا کیونکہ ہر ایک ایسے مذہب کے بارے میں قلم اٹھانا تھا جس کا میں پیرو نہیں ہوں۔ یہ ایک نازک معاملہ ہے کیونکہ دنیا میں مختلف مذاہب سے وابستگی رکھنے والے افراد پائے جاتے ہیں اور ایک ہی مذہب کے ماننے والے بھی مختلف فرقوں اور مسلکوں میں بٹے ہوئے ہوتے ہیں

اگرچہ کبھی کبھی یہ دعویٰ کیا جاتا ہے کہ مذہب خالصہ ایک ذاتی معاملہ ہے تاہم اس حقیقت سے بھی انکار نہیں کیا جاسکتا کہ مذہب میں عیاں اور نہاں کائنات پر محیط ہونے کا رجحان پایا جاتا ہے۔ یہ کبھی کبھی اور کسی طرح ہمارے قلب و روح اور ذہن کے شعوری، تحت الشعوری اور لاشعوری، قیاسی اور واقعی گوشوں میں ایک جوئے آہستہ خرام کی طرح سرایت کر جاتا ہے۔ یہ مسئلہ اس وقت اپنی انتہائی اہمیت کو پہنچ جاتا ہے جب ہم اس یقین سے دوچار ہوتے ہیں کہ ہمارا ماضی، حال اور مستقبل ایک نازک حریری دھاگے سے لٹکا ہوا ہے۔ اگر ہم زیادہ حساس واقع ہوئے ہیں تو ہم محسوس کرتے ہیں کہ اس کامرکز ثقل ہمیشہ ایک شدید قسم کے تناؤ کی حالت میں پایا جاتا ہے۔ لہذا کسی دوسرے مذہب کے متعلق کم سے کم لب کشائی کرنا ہی بہتر معلوم ہوتا ہے۔ یہ اس صورت ہمارے مذاہب کا ہمارے دلوں کے نہاں خانوں میں روپوش رہنا اور ہمارا مہر بہ لب ہونا ہی مناسب ہے۔

لیکن اس مسئلہ کا ایک دوسرا پہلو بھی ہے۔ انسان ایک سماجی مخلوق ہے۔ ہماری زندگی خواہی نخواہی، بالواسطہ یا بلاواسطہ دوسرے بے شمار افراد سے وابستہ ہے۔ ہم ایک ہی زمین سے حاصل ہونے والی غذا کھاتے ہیں، ایک ہی چشمے کا پانی پیتے ہیں اور ایک ہی ماحول کی ہوا میں سانس لیتے ہیں۔ اپنے نظریات پر سختی سے کاربند رہتے ہوئے بھی اگر ہم کسی اور مقصد سے نہیں صرف اپنے ماحول سے بہتر مطابقت پیدا کرنے کی خاطر ہی ایک حد تک اپنے ہمسایوں کے انداز فکر اور سرچشمہ عمل کو جاننے کی کوشش کریں تو یہ بات ہمارے لیے مفید ہوگی۔ اس نقطہ نگاہ سے مناسب ہوگا کہ ہم دنیا کے تمام مذاہب کے متعلق معلومات حاصل کرنے کی کوشش کریں تاکہ ہم اپنے قریب اور دور کے پڑوسیوں کو اچھی طرح سمجھ سکیں اور ایک دوسرے کے تعلق سے معلومات میں اضافہ ہو سکے۔

مزید برآں ہمارے خیالات درحقیقت اتنے منتشر و پراگندہ نہیں ہوتے جتنا کہ بظاہر نظر آتے ہیں۔ فی الحقیقت یہ عظیم مذاہب اور زندہ جاوید عقائد کی شکل میں مربوط و مرتبط ہو کر اس کرۂ ارض پر آباد لاتعداد انسانوں کی راہ نمائی کرنے اور ان میں جذبہ عمل بیدار کرنے کا فریضہ انجام دیتے ہیں۔ اگر ہمارا نصب العین ایک آفاقی شہری بننا ہے تو ایک طرح سے ہمارا یہ فریضہ ہو جاتا ہے کہ ہم دنیا کے ان عظیم مذاہب اور فلسفہ ہائے حیات سے واقفیت حاصل کرنے کے بساط بھر کوشش کریں جنہوں نے انسانی ذہنوں پر حکمرانی کی ہے۔ ان تمہیدی کلمات کے باوجود مذہب کی جولانگاہ جہاں اکثر جذباتیت اور عقلیت کے

درمیان آویزش پائی جاتی ہے اتنی پُر خطر ہے کہ ذہن پر ان سادہ لوحوں کا خیال طاری رہتا ہے جو اس مقام سے بھی آگے پرواز کرنے سے نہیں چُوتے جہاں فرشتوں کے بھی پَر جلتے ہیں۔ یہ مسئلہ ایک دوسرے پہلو سے بھی پیچیدہ ہے۔ میری تحریر کا موضوع ایک ایسے مذہب کے اصول و مبادی ہیں جو خود بھی تاریخی حیثیت رکھتا ہے اور جس کے پیغمبر (حضرت) محمد (صلی اللہ علیہ وسلم) بھی تاریخی شخصیت کے مالک ہیں۔ سر ولیم مورجیس انتھب نقاد بھی قرآن کے بارے میں کہتا ہے ”غالباً دنیا میں کوئی دوسری ایسی کتاب نہیں جو بارہ (اب پندرہ) صدیوں سے اتنے صحت تن کے ساتھ باقی ہو“ میں اس پر یہ اضافہ کرنا چاہتا ہوں کہ پیغمبر اسلام (حضرت) محمدؐ خود ایک ایسی تاریخی شخصیت کے مالک ہیں کہ جن کی زندگی کا ہر واقعہ انتہائی احتیاط کے ساتھ قلمبند کیا گیا ہے اور اس کے متعلق ادنیٰ ترین جزئیات بھی ہمیشہ ہمیشہ کے لیے محفوظ کر لی گئی ہیں۔ آپؐ کی حیات اور کارنامے سر بستہ راز نہیں ہیں اور ہمیں آپؐ کے بارے میں مستند اور صحیح معلومات حاصل کرنے کے لیے کسی خاص جستجو اور کدو کاوش کی ضرورت نہیں۔

میرا کام اس لیے اور بھی آسان ہو گیا کہ اب غالباً وہ وقت گزر چکا ہے کہ جب اسلام کو اس کے ناقدین نے سیاسی اور دیگر وجوہات کی بنا پر غلط رنگ میں پیش کیا تھا۔ پروفیسر بیون گیمبرج کی تاریخ عہد وسطیٰ میں لکھتا ہے ”انیسویں صدی کے آغاز سے قبل محمدؐ اور اسلام کے بارے میں جو واقعات شائع ہوئے ہیں آج ان کی حیثیت ادبی عجوبہ کاریوں سے زیادہ نہیں ہے۔“ میرے لیے یہ مقدار لکھنے کا مسئلہ یوں سہل ہو گیا کہ آج ہمیں اس قسم کی مسخ شدہ تاریخی حقائق پر انحصار نہیں کرنا پڑتا اور اسلام سے متعلق گمراہ کن حقائق کی نشاندہی کرنے میں ہمارا وقت ضائع نہیں ہوتا۔

مثلاً اسلام کی بزور شمشیر اشاعت کا نظریہ اب کسی بھی قابل ذکر حلقہ میں سننے کو نہیں ملتا۔ اب اسلام کا یہ اصول کہ دین میں جبر نہیں ہے ایک معروف حقیقت ہے مشہور زمانہ مورخ گبن کہتا ہے ”مسلمانوں کے ساتھ یہ تکلیف دہ اصول زبردستی متعلق کر دیا گیا ہے کہ ان پر دوسرے مذاہب کو بیچ و بُن سے اکھاڑ پھینکنے کا فریضہ عائد ہوتا ہے“ متذکرہ بالا ممتاز مورخ کی رائے میں یہ جاہلانہ اور متعصبانہ الزام قرآن مسلمان فاتحین کی تاریخ اور مسیحی طریقہ عبادت کے سلسلہ میں ان کی عوامی اور قانونی رواداری کی روشنی میں باطل قرار پاتا ہے۔ (حضرت) محمد (صلی اللہ علیہ وسلم) کو اپنی زندگی میں حاصل ہونے والی عظیم ترین کامیابی خالصہ اخلاقی قوت کا ثمرہ تھی شمشیر زنی کا نہیں۔

وہ عرب جو اتنی معمولی سی وجہ اشتعال پر کہ ایک قبیلے کے مہمان کا اونٹ غلطی سے دوسرے قبیلے کی چراگاہ میں داخل ہو گیا چالیس سال تک لڑ سکتے تھے اور اس وقت مصر دف جنگ رہ سکتے تھے جب تک کہ ستر ہزار انسانی جانیں ضائع نہیں ہو گئیں اور دونوں قبیلوں کے صفحہ ہستی سے مٹ جانے کا خطرہ پیدا نہیں ہو گیا ان ہی خونخوار عربوں کو پیغمبر اسلامؐ نے اس حد تک ضبط نفس اور ضابطہ پسندی سکھائی کہ وہ میدان جنگ میں بھی نماز ادا کرتے تھے۔

جب مصالحت کی تمام کوششیں ناکام ہو گئیں اور جب ایسے حالات پیدا ہو گئے کہ آپؐ کو محض اپنے دفاع کی خاطر تلوار اٹھانی پڑی تو پیغمبر اسلامؐ نے جنگ کی حکمت عملی کو ہی یکسر بدل ڈالا۔ آپؐ کی حیات میں ہونے والی تمام جنگوں میں، جبکہ پورا جزیرہ نمائے عرب آپؐ کے زیر نگیں آگیا، ہلاک ہونے والوں کی تعداد چند سو سے زیادہ نہیں ہے۔ آپؐ نے وحشی عربوں کو جنگ کی رستخیز میں اللہ رب العالمین کی فردا فردا نہیں اجتماعی طور پر عبادت کرنا سکھایا۔ جب بھی نماز کا وقت آتا تھا — اور یہ وقت ہر روز پانچ مرتبہ آتا تھا — تو باجماعت نماز نہ صرف یہ کہ شرک نہیں کی جاتی تھی بلکہ ملتوی بھی نہیں ہو سکتی تھی۔ ایک گروہ اپنے رب کے حضور میں سر بسجود ہوتا تھا اور دوسرا گروہ دشمن سے مصروف پیکار رہتا تھا۔ جب پہلا گروہ نماز سے فارغ ہو جاتا تو دوسرا گروہ نماز میں مشغول ہو جاتا اور پہلا گروہ محاذ جنگ سنبھال لیتا تھا۔

آپؐ کے عالمگیر اخوت اور انسانی مساوات کے پیغام نے انسانیت کی فلاح و بہبود اور تعمید و ترقی میں نمایاں کردار ادا کیا ہے۔ تمام بڑے مذاہب نے ان اصولوں کی تعلیم دی ہے۔ لیکن پیغمبر اسلامؐ نے ان پر عمل کر کے دکھایا۔ اس کی اہمیت غالباً کچھ عرصہ بعد تب محسوس کی جائے گی جب بین الاقوامی

شعور بیدار ہوگا، نسلی تعصبات ختم ہو جائیں گے اور ایک عالمگیر انسانی برادری کا تصور وجود میں آئے گا۔

سروجنی نائیڈو اسلام کے اس پہلو پر روشنی ڈالتے ہوئے کہتی ہیں "اسلام پہلا مذہب ہے جس نے نہ صرف جمہوریت کی تعلیم دی بلکہ اس پر عمل کر کے دکھایا۔ جب مسجد کے مینار سے اذان کی آواز بلند ہوتی ہے اور نمازی مسجد میں جمع ہوتے ہیں تو دن میں پانچ مرتبہ اسلامی جمہوریت کا منظر نظر کے سامنے ہوتا ہے کیونکہ اس وقت شاہ و گدا پہلو بہ پہلو سجدہ ریز ہوتے ہیں اور اقرار کرتے ہیں کہ اللہ ہی سب سے بڑا ہے۔" یہ عظیم ہندوستانی شاعرہ مزید لکھتی ہیں "میں اسلام کی اس ناقابل تقسیم وحدت سے بہت زیادہ متاثر ہوئی ہوں جو انسانوں کو غیر محسوس طور پر ایک دوسرے کا بھائی بنا دیتی ہے۔ اگر آپ لندن میں مصر، الجزائر، ہندوستان یا ترکی کے رہنے والے مسلمانوں سے ملیں تو آپ محسوس کریں گے کہ ان کے نزدیک یہ چیز کوئی اہمیت نہیں رکھتی کہ ان میں سے کس کا تعلق مصر کی سرزمین سے ہے اور ہندوستان کس کا وطن ہے۔"

مہاتما گاندھی اپنے سفرِ طرز میں رقمطراز ہیں "یہ کہا جاتا ہے کہ اہل یورپ و جنوبی افریقہ میں اسلام کے فروغ سے خائف ہیں۔۔۔ اسلام جس نے اسیلین کو تہذیب سے آشنا کیا، اسلام جو مشعل ہدایت لے کر مرقش پہنچا اور جس نے دنیا کو اخوت و محبت کا پیغام دیا۔ جنوبی افریقہ کے یورپین، اسلام سے غالباً اس وجہ سے خوفزدہ ہیں کہ اس کے پیروکار سفید فام نسل کے لوگوں سے مساوات کا مطالبہ کریں گے اگر ایسا ہے تو ان کا خوفزدہ ہونا بجا ہے۔ اگر اخوت ان کی نظر میں کوئی گناہ ہے اور رنگ دار نسلوں کو برابری کا درجہ دینے سے اگر وہ ڈرتے ہیں تو اسلام سے ان کا خائف ہونا حق بجانب ہے۔"

ہر سال حج کے موقع پر دنیا اسلامی مساوات اور اخوت و محبت کا وہ عظیم الشان منظر دیکھتی ہے جب رنگ، نسل اور منصب کے امتیازات یکسر ختم ہو جاتے ہیں۔ یورپ، افریقہ، ایران، ہندوستان اور چین کے باشندے گھر میں اس طرح جمع ہوتے ہیں جیسے وہ سب اللہ کے کنبے کے افراد ہوں۔ وہ سب ایک ہی قسم کے لباس پہنے ہوئے ہوتے ہیں۔ ہر شخص دو بغیر سلی چو دروں میں ملبوس ہوتا ہے۔ ایک چادر اس کی کمر کے گرد لپیٹی ہوئی ہوتی ہے اور دوسری کو وہ اپنے کندھے پر ڈالے ہوئے ہوتا ہے۔ سب کے سر منڈے ہوئے ہوتے ہیں۔ اور کسی نمود و نمائش کے بغیر ان کی زبان پر یہ کلمات جاری ہوتے ہیں "اے خدا میں حاضر ہوں، تیرے حکم کی تعمیل کے لیے میں حاضر ہوں، تو ایک ہے اور تیرا کوئی شریک نہیں، میں حاضر ہوں" ان کے درمیان جھوٹے اور بڑے کا فرق ظاہر کرنے

والی کوئی چیز باقی نہیں رہی اور ہر حاجی اسلام کی عظمت کا لافانی نقش لے کر اپنے گھر لوٹتا ہے۔
 پروفیسر ہرگروخ کے الفاظ میں پیغمبر اسلام کی قائم کردہ جمعیت اقوام نے بین الاقوامی اتحاد اور انسانی
 بھائی چارے کے اصولوں کو ایسی آفاقی بنیادوں پر تعمیر کیا ہے جو تمام قوموں کے لیے مشعل راہ ہیں۔
 وہ مزید کہتا ہے ”جمعیت اقوام کے تصور کو عملی شکل دینے میں اسلام نے جو کردار ادا کیا ہے
 دنیا کی کوئی قوم اس کی نظیر پیش نہیں کر سکتی“

پیغمبر اسلامؐ نے جمہوری طرز حکومت کو اس کی بہترین شکل میں نافذ کیا۔ خلیفہ عمر رضی اللہ عنہ، خلیفہ علی رضی اللہ عنہ، جو
 پیغمبر اسلامؐ کے داماد بھی تھے، خلیفہ منصور عباس جو خلیفہ مامون کے بیٹے تھے اور دوسرے خلفاء اور
 بادشاہوں کو اسلامی عدالتوں میں نام انسانوں کی طرح پیش ہونا پڑا۔ ہم اچھی طرح جانتے ہیں کہ آج بھی
 نام نہاد سفید فام مہذب نسلیں سیاہ فام نیگرو لوگوں کے ساتھ کیسا سلوک کرتی ہیں؟ پھر تصور کیجئے
 (حضرت) بلال رضی اللہ عنہ کے مرتبہ و مقام کا جو انھیں اب سے چودہ سو سال قبل پیغمبر اسلامؐ کے دور میں ایک حبشی
 غلام ہونے کے باوجود حاصل تھا۔ اسلام کے ابتدائی دور میں مؤذن ہونا باعث اعزاز سمجھا جاتا تھا اور یہ
 اعزاز اسی حبشی غلام کو عطا کیا گیا۔ فتح مکہ کے بعد پیغمبر اسلامؐ نے (حضرت) بلالؓ کو اذان دینے کا
 حکم دیا اور یہ موٹے موٹے ہونٹوں والا سیاہ فام حبشی اذان دینے کے لیے دنیائے اسلام کی سب
 سے زیادہ مقدس اور تاریخی عمارت کعبہ کی چھت پر چڑھ گیا۔ اسی وقت کچھ مغرور و متکبر عربوں
 نے بڑے دکھ بھرے لہجے میں کہا ”بڑا ہوا اس کا لے حبشی غلام کا جو کعبہ کی چھت پر کھڑا ہو کر
 اذان دے رہا ہے“

شاید اسی نسلی تفاخر اور جاہلی پندار کے جواب میں آپؐ نے ایک خطبہ دیا اور ارشاد
 فرمایا ”تمام تعریف اور شکر اللہ کے لیے ہے جس نے ہمیں عہد جاہلیت کی تمام برائیوں اور بے جا
 غرور سے نجات عطا فرمائی۔ اے لوگو! جان لو کہ تمام انسان دو گروہوں میں منقسم ہیں۔
 پرہیزگار اور اللہ سے ڈرنے والے، یہ لوگ اللہ کے نزدیک معزز ہیں۔ دوسرے نافرمان اور
 سرکش، جو اللہ کی نظر میں مقبور و مغبوض ہیں۔ ورنہ تمام انسان آدم کی اولاد ہیں اور آدم کو اللہ نے
 مٹی سے پیدا کیا تھا۔“

بعد میں آپؐ کے ارشادات کی توثیق قرآن نے ان الفاظ میں کی ”اے انسانو! بیشک ہم نے تمھیں
 ایک مرد اور ایک عورت کے جوڑے سے پیدا کیا اور تمھاری قومیں اور قبیلے بنائے تاکہ تم ایک دوسرے
 کو پہچان سکو۔ بلاشبہ اللہ کے نزدیک تم میں سب سے زیادہ افضل وہ ہے جو سب سے زیادہ پرہیزگار
 اور خدا سے ڈرنے والا ہے۔“

پیغمبر اسلامؐ نے ایک ایسا زبردست ذہنی انقلاب برپا کیا کہ اعلیٰ نسب شرفائے عرب نے اسی حبشی غلام سے اپنی بیٹیاں منسوب کرنے کی پیشکش کی۔ خلیفہ ثانی امیر المومنین (حضرت عمرؓ جنہیں تاریخ میں فاروق اعظم کے نام سے یاد کیا جاتا ہے جب اس حبشی غلام کو دیکھتے تو تعظیماً کھڑے ہو جاتے اور ان الفاظ میں ان کا استقبال کرتے ”آپ ہیں ہمارے سردار، ہمارے آقا“ قرآن اور (حضرت) محمد (صلی اللہ علیہ وسلم) نے اپنے وقت کے مغرور ترین عربوں میں کتنی عظیم تبدیلی پیدا کر دی تھی۔ اسی بے عظیم جرمن شاعر گوٹے نے قرآن کے بارے میں کہا تھا ”یہ کتاب ہر دور میں انسانی ذہنوں پر ہونا بے پناہ اثر چھوڑتی رہے گی“ اور غالباً اسی بنا پر جارج برنارڈ شا نے کہا تھا ”اگر آئندہ سو سال میں کوئی مذہب انگلینڈ ہی نہیں بلکہ یورپ پر حکمرانی کر سکتا ہے تو وہ اسلام ہے“

اسلام کے اسی جمہوری مزاج نے عورت کو مرد کی غلامی سے نجات دلائی۔ سرچارلس ایڈورڈ رکیبالڈ ہملٹن کہتا ہے ”اسلام انسان کی فطری معصومیت سے دنیا کو روشناس کرتا ہے۔ اسلام کے مطابق مرد اور عورت کی تخلیق ایک ہی جوہر سے ہوئی ہے، ان میں ایک ہی روح ہے اور انہیں ہنسی، روحانی اور اخلاقی کارنامے انجام دینے کی یکساں صلاحیتیں عطا کی گئی ہیں“ عربوں میں یہ روایت تھی کہ صرف مرد ہی وراثت کا حقدار ہے کیونکہ وقت پر وہی شمشیر کے جوہر دکھا سکتا ہے۔ لیکن انسان نے صنف نازک کے حقوق کا دفاع کیا اور اسے اپنے والدین کی وراثت میں حقدار ٹھہرایا۔ صدیوں پہلے اس نے عورتوں کو جائیداد میں ملکیت کے حقوق دیئے۔ بارہ صدیوں بعد انگلینڈ نے جو جمہوریت کا گہوارہ کہلاتا ہے اس اصول کو اپنایا اور ۱۸۸۱ء میں شادی شدہ عورتوں کے حقوق سے متعلق ایک قانون پاس کیا۔ لیکن سینکڑوں سال پہلے پیغمبر اسلامؐ نے اعلان کیا تھا عورتیں مردوں کا نصف ثانی ہیں اور ان کے حقوق کا احترام کیا جانا چاہیے ”خبردار! عورتوں کے ساتھ انہیں دے گئے حقوق کے مطابق سلوک کیا جائے“

اگرچہ اسلام کا کسی مخصوص سیاسی یا معاشی نظام سے براہ راست تعلق نہیں لیکن جہاں تک انسان کے طرز عمل پر اثر انداز ہونے والے سیاسی اور معاشی معاملات کا تعلق ہے اس نے بالواسطہ طور پر معاشی زندگی کے لیے کچھ انتہائی اہم اصول وضع کیے ہیں۔ پروفیسٹر سٹرن کے مطابق اسلام متضاد انتہاؤں کے درمیان توازن قائم کرتا ہے اور اس کی نظر ہمیشہ کردار سازی پر ہوتی ہے جو تہذیب کی بنیاد ہے۔ اس مقصد کے حصول کے لیے اسلام اپنے قانون وراثت اور منظم و لازمی نظام زکوٰۃ کو کام میں لاتا ہے۔ اور اجارہ داری، سود خوری، غیر حاصل شدہ آمدنیوں اور منافعوں کو پہلے ہی متعین کر لینا، منڈیوں پر غاصبانہ قبضے، ذخیرہ اندوزی اور اشیاء کی مصنوعی قلت پیدا کر کے قیمتوں میں اضافہ کرنے جیسی سماج دشمن معاشی سرگرمیوں کو ناجائز قرار دیتا ہے۔ قمار بازی اسلام میں حرام ہے تعلیم گاہوں، مسجدوں، شفا خانوں کی مالی اعانت کرنا، کنوئیں کھودنے اور یتیم خانے قائم کرنے کے لیے روپیہ خرچ کرنا اسلام میں دولت کا بہترین مصرف شمار کیا جاتا ہے۔ یتیم خانے پہلی مرتبہ پیغمبر اسلام کی تعلیمات کے زیر اثر وجود میں آئے۔ یتیم خانے اپنے قیام کے لیے آپ کے ممنون احسان ہیں جو خود بھی یتیم پیدا ہوئے تھے۔ کار لائل (حضرت محمد (صلی اللہ علیہ وسلم) کے بارے میں کہتا ہے ”یہ کار خیر اس بات کا آغاز ہے کہ اس (زینر صحرانے اپنے دل میں موجزن انسان دوستی خدا ترسی اور مساوات کے جذبات کو ان کی فطری زبان عطا کی“)

ایک مؤرخ کہتا ہے کہ کسی عظیم انسان کی عظمت متعین کرنے کے تین پیمانے ہیں۔ کیا وہ اپنے معاصرین کی نظر میں ایک کھرے اور اعلیٰ کردار کا مالک تھا؟ کیا وہ اپنے وقت کے مقررہ معیار سے بلند تر تھا؟ کیا وہ تمام دنیا کے لیے اپنے پیچھے ایک لازوال ورثہ چھوڑ کر گیا؟ اس فہرست میں مزید اضافہ کیا جاسکتا ہے لیکن عظمت کی تین کسوٹیوں پر (حضرت محمد کی ذات بہ تمام و کمال کھری اترتی ہے۔ مؤرخانہ کرد و خوبیوں سے متعلق

شواہد پہلے ہی پیش کیے جا چکے ہیں۔

عظمت کے تین پیمانوں میں سے پہلا پیمانہ یہ ہے کہ کیا پیغمبر اسلام اپنے معاصرین کی نظر میں ایک بے داغ کردار کے مالک تھے؟

تاریخ گواہ ہے کہ (حضرت) محمد (صلی اللہ علیہ وسلم) کے تمام معاصرین خواہ وہ دوست ہوں یا دشمن، زندگی کے ہر شعبے اور انسانی سرگرمیوں کے ہر میدان میں پیغمبر اسلام کی اعلیٰ خوبیوں، ان کی بے داغ ایمان داری، اخلاقی اوصاف، بے پناہ خلوص اور شبہ سے بالاتر امانت و دیانت کے معترف تھے۔ یہاں تک کہ یہودی اور وہ لوگ جو آپ کی دعوت پر ایمان نہیں لائے تھے ذاتی معاملات میں آپ کو ثالث بتاتے تھے کیونکہ وہ آپ کی غیر جانبداری پر کامل یقین رکھتے تھے حتیٰ کہ آپ کے پیش کردہ دین کو قبول کرنے والے بھی کہتے تھے "اے محمد! ہم تمہیں جھوٹا نہیں سمجھتے لیکن ہم اس کا انکار کرتے ہیں جس نے تم پر کذاب اتاری اور تمہیں رسول بنا کر بھیجا۔" وہ سمجھتے تھے کہ آپ پر کسی جن یا جھوٹ کا اثر ہے۔ آپ کو اس اثر سے بچھڑانے کے لیے وہ تشدد پر آمادہ ہو گئے۔ لیکن ان کے بہترین انسانوں نے دیکھا کہ آپ ایک انوکھی بات کرنے والے ہیں اور پھر وہ اس بصیرت کو حاصل کرنے کے لیے دوڑ پڑے۔ پیغمبر اسلام کی تاریخ حیات کا ایک اور امتیازی پہلو یہ ہے کہ آپ کے قریب ترین رشتہ دار، آپ کے محبوب چچرے بھائی اور آپ کے چچری دوست جو آپ کو بہت قریب سے جانتے تھے، آپ کے پیغام کی صداقت کے دل و جان سے معترف تھے اور آپ کے دعویٰ نبوت کو برحق سمجھتے تھے۔ اُمریہ شریف و ذہین اور تعلیم یافتہ مرد و زن جو آپ کی نبی زندگی سے خوبی واقف تھے آپ کے کردار میں دھوکا، فریب یا دنیوی اغراض کی ہلکی سی جھلک بھی دیکھتے یا آپ کی ذات پر انہیں یقین کامل نہ ہوتا تو آپ کا اخلاقی نشاۃ ثانیہ، اور روحانی بیداری اور معاشرتی اصلاح کا خواب کبھی شرمندہ تعبیر نہ ہوتا۔ اور آپ کا تعمیر کردہ ڈھانچہ ایک لمحہ میں زمین بوس ہو جاتا۔ اس کے برعکس ہم دیکھتے ہیں کہ آپ کے بیرونی کاروں کی عقیدت کا یہ عالم تھا کہ انھوں نے برطیب خاطر آپ کو اپنا راہ ناما تسلیم کر لیا تھا۔ انھوں نے آپ کی خاطر ہر تکلیف اور خطرہ کا مقابلہ کیا۔ انھوں نے سماجی مقاطعوں سے پیدا شدہ انتہائی جاں گسل تکلیف اور ذہنی اذیتوں کے عالم میں حتیٰ کہ موت کے زیر سایہ بھی آپ پر یقین و اعتماد کا اظہار کیا، آپ کے حکامات کی تعمیل کی اور آپ کی تعظیم و تکریم میں فرق نہ آنے دیا۔ کیا یہ سب کچھ ممکن تھا اگر انھیں اپنے رہنما کی راست بازی پر ہلکا سا بھی شبہ ہوتا؟

اسلام کے ابتدائی دور میں ایمان والے والوں کی تاریخ کا مطالعہ کیجیے تو آپ کا دل و حیا نہ سلوک پر تڑپ اٹھے گا جو ان معصوم مردوں اور عورتوں کے ساتھ روا رکھا گیا۔ ایک بے قصور عورت (حضرت) سیمہ کا جسم بر چھیاں مار مار کر ٹوٹے ٹوٹے کر دیا گیا۔ عبرت کے لیے (حضرت) یاسرؓ کی ٹانگیں دو اونٹوں

سے باندھ کر انھیں مخالف سمتوں میں ہانک دیا گیا (حضرت) خیاب بن ارتؓ کو دہکتے ہوئے انگاروں پر لٹا دیا گیا اور بے رحم اذیت رساں اپنی ٹانگیں ان کے سینے پر رکھ کر کھڑا ہو گیا تاکہ وہ اپنی جگہ سے جنبش نہ کر سکیں جس کے نتیجے میں ان کے جسم کی چربی پگھل کر باہر نکل آئی۔ (حضرت) خیاب بن عدیؓ کے اعضا کاٹ کر اور ان کے گوشت کے ٹکڑے ٹکڑے کر کے انھیں نہایت سفاکی سے شہید کر دیا گیا۔ اس اذیت رسائی کے دوران جب ان سے پوچھا گیا کہ کیا وہ یہ چاہیں گے کہ ان کی جگہ (حضرت) محمد (صلی اللہ علیہ وسلم) ہوتے جو اس وقت اپنے اہل خاندان کے ساتھ اپنے گھر میں آرام فرما رہے تھے تو اس مظلوم نے براۓ بلند کہا کہ وہ (حضرت) محمد (صلی اللہ علیہ وسلم) کو کاٹا چھینے جیسی ادنیٰ تکلیف سے بچانے کے لیے خود کو، اپنے خاندان اور بچوں کو نیز اپنا سب کچھ بخوشی قربان کرنے کے لیے تیار ہے۔ اس طرح کے متعدد دل گداز واقعات بیان کیے جاسکتے ہیں۔ یہ سب واقعات کیا ظاہر کرتے ہیں؟ آخر کیوں اسلام کے ان بیٹوں اور بیٹیوں نے نہ صرف خود کو ہمد تن (حضرت) محمد (صلی اللہ علیہ وسلم) سے وابستہ کر دیا تھا بلکہ اپنے جسم اور جان و دل آپ پر نثار کر دیئے تھے؟ کیا یہ حضرت محمد (صلی اللہ علیہ وسلم) کے قریبی پیروکاروں کا بے پناہ جذبہ عقیدت و ایقان نہ تھا؟ کیا یہ واقعات آپ کے اخلاص اور اللہ تعالیٰ کی طرف سے مفوضہ مشن کے لیے آپ کی مکمل خود سپردگی کو ظاہر نہیں کرتے؟

ابتدائی دور میں آپ کے گرد جمع ہونے والے کم حیثیت یا معمولی ذہنی سطح کے لوگ نہیں تھے بلکہ مکہ کے بہترین اور شریف ترین مالی دماغ انسان تھے۔ یہ بلند مرتبہ، عالی منصب، دولت مند اور مہذب افراد تھے۔ یہ آپ کے وہ قریبی عزیز اور رشتہ دار تھے جو آپ کی گھریلو اور گھر سے باہر کی زندگی سے پوری واقفیت رکھتے تھے۔ اولین چاروں خلفاء جن کا شمار اپنے وقت کے سربراہ اور درجہ اولیٰ میں ہوتا تھا، اسی ابتدائی دور میں داخل اسلام ہوئے تھے۔

انسائیکلو پیڈیا آف برٹانیکا میں لکھا ہے: (حضرت) محمد (صلی اللہ علیہ وسلم) تمام پیغمبروں اور مذہبی شخصیات میں کامیاب ترین انسان تھے؛ لیکن یہ کوئی حادثاتی کامیابی نہیں تھی اور نہ ہی یہ کوئی نعمت غیر مترقبہ تھی۔ یہ اس حقیقت کا اعتراف تھا کہ آپ اپنے معاصرین کی نظر میں ایک سچے اور کھرے انسان تھے اور یہ کہ آپ ایک قابل ستائش اور جامع الصفات شخصیت کے مالک تھے۔

(حضرت) محمد (صلی اللہ علیہ وسلم) کی ہر گز شخصیت کا احاطہ کرنا میرے لیے تقریباً ناممکن ہے۔ میں تو اس کی صرف ایک جھلک دیکھ سکتا ہوں۔ آپ کی شخصیت کے کتنے دل آویز اور مختلف النوع مظاہر ہیں! (حضرت) محمد (صلی اللہ علیہ وسلم) بحیثیت سپہ سالار، بحیثیت حکمران، بحیثیت جنگ آزما، بحیثیت تاجر، بحیثیت معلم، بحیثیت فلسفی، بحیثیت سیاست دان، بحیثیت خطیب، بحیثیت یتیموں کے مربی، بحیثیت غلاموں کے محافظ، بحیثیت عورتوں کے نجات دہندہ، بحیثیت منصف اور بحیثیت خدا رسیدہ انسان اور ان تمام شاندار کرداروں اور انسانی سرگرمیوں کے ان تمام شعبوں میں آپ قابل رشک شخصیت کے مالک تھے۔

یقینی انتہائی کس پرسی اور بے چارگی کا دوسرا نام ہے اور اس زمین پر آپ کی زندگی کا آغاز اسی حالت میں ہوا۔ شہنشاہیت ماضی طاقت کا نقطہ عروج ہے اور آپ کی زندگی اسی حیثیت میں اختتام کو پہنچی۔ ایک یتیم بچے اور ستم رسیدہ مہاجر سے لے کر ایک پوری قوم کے دنیاوی اور روحانی پیشوا اور اس کی قسمت کا مالک ہونے کے حیثیت تک پہنچے ہیں۔ آپ کو جن آزمائشوں، تحریکوں، تغیرات و انقلابات، انحساروں، اجالوں، عکبت و عظمت اور نشیب و فراز سے گزرنا پڑا۔ آپ نے ان سب سے کامیابی کے ساتھ عہدہ برآ ہوئے اور زندگی کے ہر میدان میں آپ ایک مثالی انسان ثابت ہوئے۔ آپ کے کارنامے زندگی کے کسی ایک خاص پہلو تک محدود نہیں بلکہ تمام شعبہ ہائے حیات پر محیط ہیں۔

اگر عظمت کا راز کسی ایسی قوم کی تطہیر میں پوشیدہ ہے جو سرتاپا وحشت و بربریت کا شکار اور اخلاقی تاریکیوں میں ڈوبی ہوئی ہو تو وہ شخصیت جس نے عربوں جیسی انتہائی پستیوں میں گری ہوئی قوم کو بحیرہ بدل کر رکھ دیا، اسے عظمت و شائستگی کے اعلیٰ مقام پر پہنچایا اور علم و تہذیب کا شعل بر دار بنایا

ہر لحاظ سے عظیم قربانی ہے، اگر کسی معاشرہ کے متضاد عناصر کے درمیان محبت، اخوت و کارشروع، شور و گرج، عظمت کی نشانی ہے تو یہ امتیاز پیغمبر صراحت کے حصہ میں آتا ہے۔ اگر توہمات کے شکار اور باطل روایات میں گرفتار لوگوں کی اصلاح کا نام عظمت ہے تو پیغمبر اسلامؐ نے ہزار ہا انسانوں کو جو پرستی اور بے مباد خوف سے نجات دلائی، اگر عظمت کا تصور اعلیٰ اخلاق کا مظہر ہونے سے وابستہ ہے تو (حضرت) محمد (صلی اللہ علیہ وسلم) کو ان کے دوست اور دشمن، اہل اور صادق، کہہ کر پکارتے تھے۔ اگر ایک فاتح کو عظیم انسان کہا جاسکتا ہے تو ہمارے سامنے ایک ایسی شخصیت آتی ہے جس نے اپنی زندگی کا آغاز ایک بے سہارا یتیم اور معمولی انسان کی حیثیت سے کیا اور بالآخر عرب و عجم کی تاجدار کہلائی جس کا مقام قیصر و کسریٰ سے کسی طرح کم نہ تھا۔ اس نے ایک ایسی مملکت کی بنیاد ڈالی جو چودہ سو (اب پندرہ سو) سال سے اب تک چلی آرہی ہے۔ اگر کسی رہ نما سے اس کے پیروکاروں کی عقیدہ مند عظیم کا پیمانہ ہے تو دنیا کے گوشہ گوشہ میں بسنے والے کروڑوں انسانوں کی روتوں کو (حضرت) محمد (صلی اللہ علیہ وسلم) کا نام ایک سحر انگیز کیفیت سے سرشار کیے ہوئے ہے۔

حالانکہ آپؐ نے ایتھنز، روم، فارس، ہندیا چین کی دانش گاہوں میں فلسفہ کی باقاعدہ تعلیم حاصل نہیں کی تھی پھر بھی آپؐ انسانیت کو لافانی اہمیت کی حامل عظیم ترین صداقتوں سے آگاہ کر سکتے تھے۔ اگرچہ آپؐ امتی تھے تاہم آپؐ کی تقریر اتنی شستہ و رفتہ ہوتی تھی کہ سننے والوں کی آنکھوں میں خوشی کے آنسو آجاتے تھے یتیم اور دنیوی وسائل سے محروم ہونے کے باوجود آپؐ سب کی آنکھوں کا تارا تھے۔ آپؐ کسی طفری اکیڈمی کے تربیت یافتہ نہ تھے لیکن آپؐ نے سخت مشکلات کے بالمقابل بڑی ذہانت سے اپنی فوجوں کو منظم کیا اور محض اخلاقی و روحانی طاقت کے بل بوتے پر فتوحات حاصل کیں۔ دنیا میں لوگوں کو اخلاقی تعلیم دینے کا ہنر جاننے والے خدا، اوصلا حیتوں کے حامل افراد شاذ و نادر ہی ہوتے ہیں۔ دسقرطیس (DES CARTES) نے ایک مکمل معلم اخلاق کو نایاب ترین انسان قرار دیا ہے۔ ہٹلر نے اپنی مین کامپ (MIN KAMP) میں اسی قسم کے خیالات کا اظہار کیا ہے۔ وہ کہتا ہے ایک نظریاتی انسان شاذ و نادر ہی عظیم قائم ہوتا ہے۔ اس کے بالمقابل ایک تحریکی انسان میں قائم اند صلاحیتیں زیادہ ہوتی ہیں۔ وہ ہمیشہ ایک بہتر قائم ثابت ہوگا۔ کیونکہ قیادت کا مطلب ہے عوام میں عمل کی تحریک پیدا کرنا۔ قائم اند صلاحیت کا فکر انگیزی سے کوئی تعلق نہیں۔ لیکن وہ مزید کہتا ہے: لیکن اس دنیا میں کسی شخص کا ایک وقت نظریہ پسند، قنظم اور قائم ہونا ایک بے نظیر منظر ہوتا ہے اور اسی میں عظمت کا راز نہایت ہے۔ پیغمبر اسلامؐ کے پیکر میں یہ عظیم المثال منظر مجسم ہو گیا تھا۔

پوسر تھ اسمتھ آپؐ کے متعلق اس سے بھی زیادہ وسیع خیالات کا ان الفاظ میں اظہار کرتا ہے: آپؐ

ایک وقت فرما کر وہ بھی بچھا اور روحانی پیشوا بھی آپ کی ذات میں قیصر اور پوپ یکجا ہو گئے تھے۔ آپ پوپ تھے لیکن پوپ کے اختیار اور آپ کے بغیر آپ تو سر تھے۔ قیصر کی عسکری طاقت کے بغیر آپ کے پاس نہ کوئی باقاعدہ فوج تھی نہ محافظ، نہ محلات تھے نہ کوئی مستقل ذریعہ آمدنی۔ اگر کوئی شخص یہ دعویٰ کر سکتا ہے کہ اس نے صرف روحانی طاقت کے بل پر حکمرانی کی ہے تو وہ (حضرت) محمد (صلی اللہ علیہ وسلم) کی ذات ہے کیونکہ آپ کے اقتدار کے پس پشت اس کے آدمی و اوزان کا فرما نہیں تھے۔ آپ طاقت کے مادی مظاہر سے بے نیاز تھے۔ آپ کی نجی زندگی کی سادگی آپ کی عوامی زندگی میں جلوہ گر تھی۔

فتح مکہ کے بعد دس ہزار مربع میل سے بھی زیادہ زمین آپ کے قدموں تلے تھی۔ عرب کے بے تاج بادشاہ ہوتے ہوئے بھی آپ اپنے جوتے خود کاٹھتے تھے، اپنے کپڑوں میں خود پیوند لگاتے تھے، بکریوں کا دودھ اپنے ہاتھوں سے دوہتے تھے، گھر میں خود جھاڑو لگاتے تھے، چولہا جلاتے تھے، اور ادنیٰ سے ادنیٰ گھریلو کام خود انجام دیتے تھے۔ پورا مدینہ شہر جہاں آپ قیام پذیر تھے۔ آپ کی زندگی کے آخری ایام میں دولت مند ہو گیا تھا۔ ہر جگہ سونے اور چاندی کی ریل پیل تھی لیکن دولت کی فراوانی کے اس دور میں بھی شہنشاہ عرب کے گھر میں کئی کئی دن تک چولہا نہیں جلتا تھا اور آپ پانی اور کھجوروں پر گزارا کرتے تھے۔ آپ کے اہل بیت کئی کئی رات متواتر فالتے کرتے کیونکہ انھیں شام کا کھانا بستر نہیں ہوتا تھا۔ آپ دن بھر کی تھکاوٹ والی مصروفیت کے بعد کسی نرم بستر پر آرام نہیں کرتے تھے۔ کھجور کی چٹائی آپ کا بچھونا ہوتی تھی۔ آپ کی راتیں عبادت میں گذرتی تھیں۔ اور آپ اپنے رب سے زور و گرد عافیت مانگتے تھے کہ وہ آپ کو اپنے فرائض ادا کرنے کی طاقت عطا فرمائے۔ کہا جاتا ہے کہ شدت گریہ سے آپ کی آواز زندہ جاتی تھی اور ایسا لگتا تھا جیسے کوئی دیگھی آگ پر رکھی ہو اور اس میں کھدا پڑنے لگا ہو۔ آپ کے وصال کے دن آپ کا کل سرمایہ چند سکے تھے جن میں سے کچھ قرض کی ادائیگی میں کام آئے اور باقی مستحق لوگوں میں تقسیم کر دیئے گئے۔ جن کپڑوں میں آپ نے زندگی کا آخری سالس لیا ان میں کئی پیوند لگے ہوئے تھے۔ وہ گھر جس سے پوری دنیا میں ہدایت کا نور پھیلا اندھیرے میں ڈوبا ہوا تھا کیونکہ دریا جلانے کے لیے تیل نہیں تھا۔

حالات میں تبدیلی آئی لیکن اللہ کے رسول میں نہیں، فتح و شکست، حاکمی و محکومی، امیری و ناداری، غرضیکہ ہر حالت میں آپ نے ایک ہی کردار کا مظاہرہ کیا، خدا کے قانون اور مشیت کی طرح اس کے رسولوں میں بھی تبدیلی نہیں آیا کرتی۔

جیسا کہ کہا گیا ہے ایک ایماندار انسان خدا کی شاہکار تخلیق ہوتا ہے اور (حضرت) محمد (صلی اللہ علیہ وسلم) ایک ایماندار انسان سے بھی سوا تھے۔ انسان دوستی آپ کے رگ و پے میں بسی تھی۔ انسانی ہمدردی اور محبت آپ کی روح کا نغمہ تھی، آپ کی زندگی کا مقصد و غنہ ہی تھا۔ انسانوں کی خدمت کرنا، ان کا کردار بلند کرنا، ان کے قلوب کا تزکیہ و تطہیر کرنا، مختصر یہ کہ انسانوں کو انسان بنانا، انسانیت کی فلاح اور بہبود کی فکر، آپ کے قول و فعل کی واحد محرک اور رہنما تھی۔

آپ استہائی بے غرض اور نام و نمود سے دور رہنے والے تھے۔ آپ خود کو اللہ کا بندہ اور اس کا رسول کہتے تھے۔ آپ پہلے اللہ کے بندے اور پھر اس کے رسول تھے۔ دنیا کے ہر حصہ میں آنے والے بیشمار معلوم و نامعلوم نبیوں اور پیغمبروں میں سے ایک۔ اگر کوئی شخص آپ کی ان دونوں حیثیتوں میں سے ایک پر بھی ایمان نہیں رکھتا وہ مسلمان نہیں۔ یہ تمام مسلمانوں کا بنیادی عقیدہ ہے۔

مغرب کے ایک مصنف کی رائے میں حالات اور آپ کے پیردکاروں کی آپ سے بے پناہ عقیدت کو نظر میں رکھتے ہوئے (حضرت) محمد (صلی اللہ علیہ وسلم) کی شخصیت کا اعجاز یہ ہے کہ آپ نے کبھی یہ دعویٰ نہیں کیا کہ آپ کو معجزے دکھانے پر قدرت ہے۔ آپ نے معجزے دکھائے ضرور لیکن اپنے عقیدے کی تشہیر کے لئے نہیں۔ آپ ان معجزوں کو خدا کی حکمت و مشیت قرار دیتے تھے۔ آپ صاف الفاظ میں کہا کرتے تھے کہ آپ بھی دوسرے عام انسانوں کی طرح ایک انسان ہیں۔ نیز یہ کہ آپ دین اور دنیا کے خزانوں کے مالک نہیں ہیں۔ اور نہ آپ مستقبل کے بطن میں پوشیدہ رازوں سے آگاہ ہونے کا دعویٰ کرتے تھے۔ یہ سب کچھ آپ نے اس دور میں کہا جب کسی بھی درویش کے لئے کرشمے دکھانا معمولی بات تھی اور جب کہ غریب و عجم کا پورا اتول غیبی اور غیر فطری طاقتوں پر ایمان کی بدعتیگی میں ڈوبا ہوا تھا۔

آپ نے اپنے پروکاروں کو فطرت اور اس کے قوانین کی طرف متوجہ کیا تاکہ وہ خدا کی عظمت کے قائل ہو سکیں۔ قرآن میں آتا ہے: ”ہم نے آسمانوں اور زمین کو اور جو کچھ ان کے درمیان ہے کھیل میں نہیں بنایا۔ اس نے جو کچھ پیدا کیا وہ حق پر پیدا کیا ہے۔ لیکن زیادہ تر لوگ جانتے نہیں: دنیا فریب نظر نہیں ہے اور نہ ہی اسے بے مقصد بنایا گیا ہے اسے تو حق پر پیدا کیا گیا ہے۔ قرآن میں فطرت کا بغور مشاہدہ کرنے کی دعوت دینے والی آیات کی تعداد نماز، روزے اور حج وغیرہ سے متعلق آیات کی مجموعی تعداد سے کہیں زیادہ ہے۔ ان آیات کے زیر اثر مسلمانوں نے فطرت کا قریب مطالعہ مشاہدہ کرنا شروع کیا اور نتیجہً ان میں مشاہدہ اور تجربہ کرنے کا سائنٹیفک مزاج پیدا ہوا جو اس وقت یونانیوں میں بھی مفقود تھا۔ جب کہ ایک مسلم ماہر نباتات ابن بیطار نے دنیا کے گوشے گوشے سے پودے جمع کر کے علم نباتات پر قلم اٹھایا جسے میئر نے (GESCHIEDER BOTANIK) میں ایک عظیم کاوش قرار دیا جب کہ البیرونی معدنیات کے مختلف النوع نمونے اکٹھے کرنے کے لیے چالیس سال تک سفر کرتا رہا اور مسلمان ماہرین نجوم بارہ سال سے زائد مدت تک مشاہدات میں مصروف رہے۔ ارسطو نے ایک بھی تجربہ کیے بغیر علم طبیعیات پر فائدہ فرمائی کی اور تاریخ طبیعیات لکھتے وقت اس کی لاپرواہی کا یہ حال ہے کہ اس نے یہ تو لکھ دیا کہ انسانوں کے دانت جانوروں سے زیادہ ہوتے ہیں لیکن اس کی تصدیق کرنے کی زحمت گوارا نہیں کی حالانکہ یہ کوئی مشکل کام نہیں تھا۔ گیلن نے جسے علم جراثیم پر عبور حاصل تھا، بتایا کہ انسان کے نچلے جڑے میں دو ہڈیاں ہوتی ہیں اور دنیا اس بیان کو صدیوں تک سے چون دھرا صحیح تسلیم کرتی رہی تا اینکه عبداللطیف نے ایک انسانی ڈھانچے کا معائنہ کر کے اصل حقیقت کو بے نقاب کر دیا۔ رابرٹ بریفالٹ اپنی کتاب تعمیر انسانیت (THE MAKING OF HUMANITY) میں لکھتا ہے: ”ہماری سائنس صرف چونکا دینے والی ایجادات یا انقلاب آفریں نظریات ہی کے لیے عربوں کی ممنون احسان نہیں بلکہ سائنس اس سے بھی بڑی بات کے لیے عرب ثقافت کی مہم جوئی منت ہے اور وہ ہے خود سائنس کا وجود۔“ یہی مصنف مزید لکھتا ہے: ”یونانیوں نے سائنسی نظریات کو منضبط، منظم اور عام ضرور کیا لیکن تحقیق و تفتیش کا صبر آزما کام، مثبت حقائق کی ذخیرہ کاری، سائنس کا دقیق اسلوب تفصیلی اور وسیع مشاہدہ، تجربات پر مبنی تحقیق و تفحص یونانی مزاج کے لیے تطبیقی اجنبی تھے۔ آج یہ کہا جاتا ہے کہ سائنس کا ظہور یورپ میں ہوا اور یہ کہ اہل یونان سائنس کے جدید طریقہ کار یعنی تجربہ، مشاہدہ، مساحت اور علم الحساب کی ترقی یافتہ شکل سے نا بلند تھے۔ درآں حالیکہ اس سائنٹیفک مزاج اور اسلوب سے یورپ کو متعارف کرانے والے عرب تھے۔“

یہ (حضرت) محمد (صلی اللہ علیہ وسلم) کا عملی کردار ہی تو تھا جس نے علمی مزاج کو جنم دیا اور جس نے عام انسانی کاوشوں اور نام نہاد دنیاوی معاملات کو عزت و حرمت عطا کی۔ قرآن کہتا ہے کہ خدا نے انسان کو اپنی بندگی کے لیے پیدا کیا ہے۔ لیکن بندگی کا لفظ یہاں ایک مختلف اور وسیع مفہوم رکھتا ہے۔ خدا کی بندگی صرف عبادت تک محدود نہیں ہے بلکہ ہر وہ کام جو اللہ کی رضا حاصل کرنے اور انسانیت کی فلاح کے لیے کیا جائے اس زمرہ میں آتا ہے۔

اسلام نے زندگی اور اس سے متعلق تمام افعال و اعمال کو قابلِ تحکیم قرار دیا ہے بشرطیکہ وہ ایماندارانہ انصاف اور صدق نیت سے کیے جائیں۔ اسلام نے مقدس و غیر مقدس کے درمیان چلے آ رہے امتیاز کو ختم کیا۔ قرآن کہتا ہے اگر تم حلال چیزیں کھاتے ہو اور خدا کا شکر بجالاتے ہو تو یہ بھی عبادت ہے۔ آں حضور کا ارشاد ہے کہ اگر کوئی شوہر اپنی بیوی کے منہ میں اپنے ہاتھ سے نوالہ رکھتا ہے تو یہ بھی نیکی ہے، اللہ اس کا اجر دے گا۔ حدیث نبوی ہے کہ جو شخص اپنی دلی خواہشات کی تکمیل کرتا ہے اسے اللہ جزا دے گا، بشرطیکہ اختیار کردہ طریقے جائز ہوں۔ ایک شخص جو آپ کا ارشاد سن رہا تھا خیرت سے پکارا اٹھا اے اللہ کے رسول! ایسا شخص جو اپنے جذبات کی تسکین کرتا ہے، وہ تو اپنے نفس کی خواہشوں کو پورا کرتا ہے، آپ نے فی الفور جواب دیا: اگر وہ اپنی خواہشات کی تسکین کے لیے ناجائز طریقے استعمال کرتا تو کیا اسے اس کی سزا ملتی، پھر اسے صحیح راستہ اختیار کرنے پر اجر کیوں نہیں ملے گا؟

مذہب کے اس نئے تصور نے کہ انسان کو اپنی زندگی بہتر بنانے کے لیے جدوجہد کرنی چاہیے اور اس کی توجہ صرف غیر دنیوی معاملات پر ہی مرکوز نہیں ہونی چاہیے اخلاقی قدروں کو ایک نیا رخ دیا۔ اس تصور کا عام انسانوں کے ذہنوں اور ان کے روزمرہ کے معاملات پر لافانی نقش چھوڑنا، ان کے

حقوق و فرائض کے نظریات میں یا قاعدگی پیدا کرنا اور اس کا عالموں اور جاہلوں کے لیے یکساں طور پر قابل قبول اور قابل عمل ہونا، پیغمبر اسلامؐ کی تعلیمات کی بنیادی خصوصیات ہیں۔

لیکن یہ بات بطور خاص ذہن میں رہنی چاہیے کہ اسلام میں اچھے سے اچھے عمل پر عقیدہ کو قربان نہیں کیا جاسکتا۔ دنیا میں مختلف مکاتب فکر ہیں۔ اگر ایک مکتب فکر عقیدہ کو عمل پر فوقیت دیتا ہے تو دوسرے مکتب فکر میں صحت عقیدہ پر حسن عمل کو ترجیح دی جاتی ہے۔ اسلام کی بنیاد صحیح عقیدہ اور عمل صالح پر ہے۔ اسلام میں ذرائع بھی اتنے ہی اہم ہیں جتنا کہ مقاصد اور مقاصد کی بھی وہی اہمیت ہے جو ذرائع کی۔ یہ تو ایک نامیاتی اکائی کی مانند ہیں۔ ان کی زندگی اور نشوونما کا راز باہم مربوط رہنے میں پنہاں ہے اگر یہ ایک دوسرے سے الگ ہو جائیں تو فنا ہو جائیں گے۔ اسلام میں عقیدہ کو عمل سے الگ نہیں کیا جاسکتا۔ صحیح علم کو صحیح اعمال کی شکل دے کر صحیح نتائج حاصل کئے جاسکتے ہیں۔ جو خدا پر ایمان لائے اور جنہوں نے عمل صالح کیے صرف وہی جنت میں داخل ہوں گے، قرآن میں یہ الفاظ جگہ جگہ وارد ہوئے ہیں اور کم و بیش پچاس مرتبہ ان کا اعادہ کیا گیا ہے۔ اسلام میں غور و فکر کی حوصلہ افزائی کی گئی ہے لیکن محض غور و فکر ہی مقصود نہیں۔ عمل سے عاری ایمان کا اسلام میں کوئی مقام نہیں ہے۔ قانون الہی ایک عملی قانون ہے نظریاتی یا تصوراتی نہیں۔ یہ انسانوں کے لیے دائمی ارتقاء کا راستہ کھولتا ہے جو انہیں علم سے عمل اور عمل سے طہانیت کی طرف لے جاتا ہے۔

لیکن وہ صحیح عقیدہ کیا ہے جو انسان کو صحیح عمل کی راہ سے طہانیت کی منزل تک لے جاتا ہے وہ ہے اسلام کا بنیادی اصول خدا کی وحدانیت یا توحید۔ اسلام میں تمام افکار و اعمال کا محور یہ کلمہ ہے کہ خدائے واحد کے سوا کوئی معبود نہیں۔ وہ اپنی ذات اور صفات میں یکتا اور بے مثل ہے۔

جہاں تک خدا کی صفات کا تعلق ہے اس سلسلہ میں بھی اسلام کا تذکرہ بالاسنہری اصول کا فرما ہے۔ اگر یہ ایک طرف خدا کی ذات کو تمام صفات سے عاری قرار نہیں دیتا تو دوسری طرف اس کو مادی صفات سے متصف کرنے کے نظریہ کو بھی باطل ٹھہراتا ہے۔ ایک طرف قرآن یہ کہتا ہے کہ اس جیسا کوئی دوسرا نہیں تو دوسری طرف یہ بھی کہتا ہے کہ وہ دیکھتا، سنتا اور جانتا ہے۔ وہ ایسا حاکم اعلیٰ ہے کہ جس سے کوئی تاہی یا غلطی سرزد نہیں ہو سکتی اور اس کی حاکمیت کی بنیاد انصاف اور مساوات پر ہے۔ وہ ارحم الراحمین ہے۔ وہ رب العالمین ہے۔ اسلام صرف اقراری پہلو ہی پیش کر دینے کو کافی نہیں سمجھتا بلکہ انکاری رخ بھی سامنے لاتا ہے جو اس کی نمایاں خصوصیت ہے وہ یہ کہ اس کے سوا کوئی دوسرا رب ہو ہی نہیں سکتا۔ وہ ٹوٹے دلوں کا جوڑنے والا ہے۔ اس کے علاوہ شکستہ دلوں کا کوئی یار و مددگار نہیں۔ وہ ہر نقصان کی تلافی کرنے والا ہے۔ اس ایک خدا کے سوا کوئی دوسرا معبود نہیں۔ وہ بے نیاز ہے۔ وہ جسموں کا بنانے والا اور

روحوں کی تخلیق کرنے والا ہے۔ وہ قیامت کے دن کا مالک ہے۔ مختصر یہ کہ قرآن کے الفاظ میں اللہ تعالیٰ تمام اعلیٰ ترین صفات کا مالک ہے۔

انسان اور کائنات کے رشتہ کو قرآن ان الفاظ میں بیان کرتا ہے: ”خدا نے جو کچھ اس زمین پر اور کائنات میں ہے تمھارے لیے مسخر کر دیا ہے۔ کائنات پر تمھاری حکمرانی ہے۔ لیکن خدا کے بارے میں قرآن کہتا ہے: ”اسے لوگو! خدا نے تمھاری تخلیق بہترین تقویم سے کی ہے۔ زندگی اور موت پیدا کی یہ دیکھنے کے لیے کہ کس کے اعمال صحیح ہیں اور کون راہ راست سے بھٹک جاتا ہے۔“

کسی حد تک خود مختار ہونے کے باوجود انسان کچھ مخصوص حالات کی پیداوار ہوتا ہے اور کچھ ایسے حالات میں زندگی بسر کرتا ہے جو اس کے اختیار سے باہر ہوتے ہیں۔ اس کے متعلق خدا کا فرمان ہے کہ میں انسان کو ایسے حالات میں پیدا کرتا ہوں جو میرے نزدیک اس کے لیے انتہائی مناسب ہوتے ہیں۔ ان آفاقی منصوبوں کو فانی انسان پوری طرح نہیں سمجھ سکتا۔ لیکن میں تمھیں آزمائشوں کا خوشحالی اور بد حالی میں، صحت اور بیماری میں، عروج اور زوال میں، میری آزمائش کے طریقے ہر انسان اور ہر وقت کے یہ مختلف ہیں مصیبت کے وقت مایوس نہ ہو اور ناجائز ذرائع استعمال مت کرو۔ یہ ایک عارضی صورت حال ہے۔ خوشحالی میں خدا کو فراموش نہ کرو خدا کی نعمتیں تو امانت کی طرح ہیں۔ تم ایک مسلسل آزمائش میں ہو۔ اور تمھارے لیے ہر گھڑی امتحان کی ہے۔ زندگی تو مکمل تسلیم و رضا، شور و سپردگی و جاں نثاری کا نام ہے۔ جیسا ہے تو اس کی ہدایت۔ کہ ملایق جیو اور مرنا ہے تو اس کی راہ میں مرو۔ آپ اسے تقدیر پرستی تو کہہ سکتے ہیں لیکن یہ تقدیر پرستی تو ایک ایسی حیات آفریں سعی بہم کا نام ہے جو آپ کو ہر لمحہ خبردار و ہوشیار رکھتی ہے۔ اس ارضی اور دنیوی زندگی کو انسانی وجود کی آخری منزل نہ سمجھو۔ موت کے بعد ایک دوسری دنیا ہے جو ہمیشہ ہمیشہ رہنے والی ہے۔ حیات بعد موت ہی تو زندگی کے دائرہ سر بستہ کو آشکار کرنے والی ہے۔

زندگی کا ہر عمل خواہ وہ کتنا ہی معمولی کیوں نہ ہو دیر پا اثرات کا حامل ہوتا ہے۔ یہ تمھارے اعمال نامہ میں درج کر لیا جاتا ہے۔ خدا کی کچھ حکمتوں کو تو تم سمجھتے ہو لیکن اس کی بیشتر حکمتیں تمھیں معلوم نہیں۔ ان دنیا میں جو چیزیں تم سے چھپی ہوئی ہیں دوسری دنیا میں ان پر سے پردہ اٹھا دیا جائے گا اور تمھیں سب کچھ صاف صاف دکھایا جائے گا۔ متقی اور پرہیزگار لوگوں کو خدا کی ایسی نعمتیں حاصل ہوں گی۔ جو ان کی آنکھوں نے نہ سمجھی دیکھی ہوں گی، نہ ان کے کانوں نے سمجھی سنی ہوں گی اور جن کا انھوں نے کبھی تصور بھی نہ کیا ہو گا۔ ان کے درجات میں اضافہ ہوتا جائے گا یہاں تک کہ وہ ارتقائے روحانی کے بلند سے بلند تر مراتب کو پہنچ جائیں گے۔ جنھوں نے اس زندگی میں اللہ کی خوشنودی حاصل کرنے کا

موقع گنوار دیا۔ انھیں قانون مکافات کے تحت اپنے کیے کی سزا بھگتنی ہو گی اور انھیں اس روحانی بیماری سے نجات دلانے کے لیے ایک سخت طریقہ علاج اختیار کیا جائے گا۔ خبردار کہ یہ بہت دردناک عذاب ہو گا۔ جسمانی عقوبت تو قابل برداشت ہوتی ہے لیکن روحانی اذیت جہنم سے ستم نہیں ہوتی، اسے برداشت کرنا ناممکن ہے۔ لہذا اس زندگی میں ان نفسانی خواہشات سے جنگ کرتے رہو جو تمہیں گمراہی اور معصیت کی طرف لے جانے والی ہیں۔ اس سے انکلامر حل یہ ہے کہ تمہارا ضمیر اور اس کی احتسابی قوت بیدار ہو جائے اور تمہارے دل میں اعلیٰ اخلاقی اوصاف حاصل کرنے کی تڑپ پیدا ہو جائے اور تم سرکشی و نافرمانی کا راستہ چھوڑ دو۔ تب روحانی سکون اور اطمینان قلب کی آخری منزل پر پہنچ جاؤ گے یعنی رضائے الہی کے حصول کی منزل اور تمہاری تمام خوشیوں کا منہتی صرف خدائے واحد کی خوشنودی حاصل کرنا ہو گا۔ اس منزل میں روح کے بھٹکنے کا امکان نہیں رہتا۔ تذبذب، کشمکش اور آویزش کا مرحلہ گزر چکا ہوتا ہے، حق کی فتح ہوتی ہے اور باطل ہتھیار ڈال دیتا ہے۔ تمام الجھنوں کا خاتمہ ہو جاتا ہے۔ ذہنی خلفشار سے نجات مل جاتی ہے۔ تب تمہارے دل میں ہمہ تن راضی بہ رضائے اپنے اور خود کو مکمل طور پر خدا کی مرضی کے حوالہ کر دینے کی کیفیت پیدا ہو گی۔ تمہاری تمام محضی طاقتیں بروئے کار ہوں گی اور تمہاری روح کو مکمل طمانیت حاصل ہو گی۔ پھر خدا تم سے مخاطب ہو کر کہے گا: اے مطمئن روح! تجھے خدا کی مکمل رضا حاصل ہوئی، اپنے رب کی طرف لوٹ چل، وہ تجھ سے راضی ہوا اور تو اس سے۔ تو میرے نیک بندوں میں شامل ہو جا اور میری جنت میں داخل ہو جا۔

یہ ہے اسلام کی نظر میں انسان کا منشاء مقصود۔ ایک طرف وہ تسخیر کائنات کے لیے مصروف جہد عمل ہے اور دوسری طرف اس کی روح اللہ کی رضا میں ابدی سکون تلاش کرتی ہے۔ نہ صرف اس کا اللہ اس سے راضی ہو گا بلکہ وہ بھی اپنے اللہ سے راضی ہو گا۔ انجام کار اسے ملے گی قناعت اور مکمل قناعت، طمانیت اور مکمل طمانیت، سکون اور مکمل سکون۔ اس منزل میں عشق خدا اس کی روحانی غذا ہو گی۔ اور وہ سرچشمہ حیات سے جی بھر کر اپنی پیاس بجھائے گا۔ پھر وہ کسی غم سے مایوس اور کسی خوشی میں جاسے سے باہر نہیں ہو گا۔

تھامس کارلائل اس فلسفہ حیات سے متاثر ہو کر اپنے جذبات کا اظہار ان الفاظ میں کرتا ہے اسلام کا مطالبہ یہی تو ہے کہ ہمیں خود کو خدا کے سپرد کر دینا چاہیے۔ ہماری تمام قوتوں کا سرچشمہ خدا کے لیے ہماری مکمل خود سپردگی ہے۔ وہ تو کچھ ہمارے لیے کرتا ہے اور جو چیز بھی اس کی طرف سے کبھی جاتی ہے خواہ وہ موت ہی کیوں نہ ہو یا اس سے بھی بدتر کوئی چیز اس میں ہمارے

لیے خیر ہوگی اور وہی چیز ہمارے لیے بہترین ہوگی۔ اس طرح ہم خود کو سرتاپا خدا کے حوالے کر دیتے ہیں۔ یہی مصنف مزید کہتا ہے: ”گوٹے کا یہ استفسار کہ اگر یہی اسلام ہے تو کیا ہم سب اسلام کے مطابق زندگی نہیں گزار رہے ہیں؟ اور کارلائل گوٹے کے اس سوال کا خود ہی جواب دیتا ہے: ”ہاں، ہم سب جو کسی نہ کسی حد تک اپنی زندگیوں میں اخلاقی ضابطوں کے پابند ہیں اسلام کے مطابق ہی زندگی بسر کر رہے ہیں۔ یہی ہے وہ اعلیٰ ترین حکمت جو اللہ کی طرف سے اس زمین پر نازل کی گئی ہے“